

**Rikors ipprezentat fil-11 ta' Mejju 2021 – Aquino vs Il-Parlament****(Kawża T-253/21)**

(2021/C 252/41)

*Lingwa tal-kawża: il-Franċiż***Partijiet***Rikorrent:* Roberto Aquino (Brussell, il-Belġju) (rappreżentant: L. Levi, avukata)*Konvenut:* Il-Parlament Ewropew**Talbiet**

Ir-rikorrent jitlob li l-Qorti Ġenerali joghġobha:

— tiddikjara li dan ir-rikors huwa ammissibbli u fondat;

ghaldaqstant,

— tannulla d-deċiżjoni tas-7 ta' Lulju 2020 li permezz tagħha d-Direttur Ġenerali tad-Direttorat Ġenerali tal-Persunal annulla l-elezzjoni tal-President tal-Kumitat tal-Persunal u ddecieda li jerga' jipproċedi bl-imsemmija elezzjoni;

— jannulla l-laqgħa kostituttiva tal-14 ta' Settembru 2020 u l-elezzjonijiet li seħhew fiha u, b'mod partikolari, l-elezzjoni tal-President tal-Kumitat tal-Persunal;

— tannulla d-deċiżjoni tal-5 ta' Frar 2021 li tiċhad l-ilment imressaq mir-rikorrent fis-6 ta' Ottubru 2020;

— tikkundanna lill-konvenut għall-kumpens tad-dannu morali evalwat *ex aequo et bono* għal EUR 2 000;

— tikkundanna lill-konvenut għall-ispejjeż kollha.

**Motivi u argumenti prinċipali**

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv ibbażat fuq il-ksur mill-konvenut tad-dmir tiegħu li jiżgura li l-uffiċjali tiegħu u l-Membri tiegħu għandhom il-possibbiltà li jagħzlu r-rappreżentanti tagħhom b'libertà sħiħa u b'osservanza ta' regoli stabbiliti. Ir-rikorrent jinvoka wkoll il-ksur tal-Artikolu 4 tar-Regoli tal-Proċedura tal-Kumitat tal-Persunal u tad-dmir ta' diligenza.
2. It-tieni motiv ibbażat fuq il-ksur tad-dritt għal smigħ u tal-Artikolu 41 tal-Karta tad-Drittijiet Fundamentali tal-Unjoni Ewropea.

**Rikors ipprezentat fl-10 ta' Mejju 2021 – Armadora Parleros vs Il-Kummissjoni****(Kawża T-254/21)**

(2021/C 252/42)

*Lingwa tal-kawża: l-Ispanjol***Partijiet***Rikorrent:* Armadora Parleros, SL (Santa Eugenia de Ribeira, Spanja) (rappreżentant: J. Navas Marqués, avukat)*Konvenut:* Il-Kummissjoni Ewropea

**Talbiet**

Ir-rikorreni titlob li l-Qorti Ġenerali joghġobha:

- tiddikjara li l-Kummissjoni Ewropea kisret l-Artikolu 118 tar-Regolament Nru 1224/2009 li jirregola l-Politika Komuni tas-Sajd permezz ta' ommissjoni, billi ma wettqitx kontroll u superviżjoni xierqa dwar l-applikazzjoni korretta ta' dan ir-regolament mir-Renju ta' Spanja, li jista' jikkostitwixxi att li jikkawża preġudizzju lir-rikorreni ARMADORA PARLEROS, S.L.;
- tiddikjara li dan il-ksur tal-Kummissjoni kkawża dannu lir-rikorreni ARMADORA PARLEROS, S.L., fit-telf tal-*lucrum cessans* mis-sajd għall-kavalli u l-merluzz fil-perijodu mill-2006 sal-2020;
- tordna lill-Kummissjoni Ewropea tħallas lill-entità kummerċjali ARMADORA PARLEROS, S.L. ammont ta' DISA' MILJUN, TMEN MIJA U WIEĦED U TMENIN ELF, ERBA' MIJA U ERBGĦA U TLETIN EURO u WIEĦED U SITTIN ĊENTEŽMU (EUR 9 881 434,61) bħala kumpens għad-danni, flimkien mal-interessi bir-rati legali u kapitalizzazzjoni tal-insemmija interessi;
- tordna lill-Kummissjoni Ewropea tħallas l-ispejjeż legali kollha inkorsi.

**Motivi u argumenti prinċipali**

Insostenn tar-rikors tagħha, ir-rikorreni tinvoka motiv uniku.

Fil-fatt, ir-rikorreni takkuża lill-Kummissjoni Ewropea b'agħir illegali. B'mod partikolari fir-rigward tal-ommissjoni fid-dmir tagħha ta' sorveljanza u kontroll fir-rigward tar-Renju ta' Spanja dwar l-applikazzjoni effettiva tal-Politika Komuni tas-Sajd (iktar 'il quddiem il-“PKS”), u speċifikament tar-Regolament tal-Kunsill Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika komuni tas-sajd (ĠU Edizzjoni Speċjali bil-Malti, Kapitolu 4, Vol. 2, p. 70) u tar-Regolament tal-Kunsill Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd (ĠU 2009, L 343, p. 1, rettifiki fil-ĠU 2013, L 355, p. 93, ĠU 2014, L 318, p. 34 u fil-ĠU 2015, L 149, p. 23). Isir riferiment b'mod partikolari għan-“nuqqas ta' verifika tal-qawwa tal-magni tat-tkarkir li joperaw fl-ilmijiet tal-ibhra tar-reġjuni ta' Cantabria u tal-Majjistral”.

Bħala riżultat ta' dan il-ksur, ir-rikorreni sofriet dannu bejn l-2006 u l-2020 minhabba l-impossibbiltà li tuża l-bastiment “Vianto Tercero” li, minhabba applikazzjoni hażina tal-PKS, kellu jiġi skrappjat u kasegwentement, bl-ebda mod ma jista' jintuża. Dan kollu holoq telf ekonomiku għall-kumpannija ARMADORA PARLEROS S.L.

**Rikors ipprezentat fl-14 ta' Mejju 2021 – Basaglia vs Il-Kummissjoni**

(Kawża T-257/21)

(2021/C 252/43)

Lingwa tal-kawża: it-Taljan

**Partijiet**

Rikorreni: Giorgio Basaglia (Milano, l-Italja) (rappreżentanti: G. Balossi, F. Fimmanò u G. Borriello, avukati)

Konvenut: Il-Kummissjoni Ewropea

**Talbiet**

Ir-rikorreni jitlob li l-Qorti Ġenerali joghġobha tikkundanna lill-Kummissjoni tħallas kumpens għad-dannu mgarrab minn Giorgio Basaglia, għar-raġunijiet esposti fir-rikors tiegħu u fuq il-bażi tar-responsabbiltà mhux kuntrattwali, fl-ammont totali ta' mhux inqas minn EUR 5 013 328,64.

**Motivi u argumenti prinċipali**

Insostenn tar-rikors tiegħu, ir-rikorreni jinvoka motiv wiehed u jiddedika parti għall-kwantifikazzjoni tad-dannu mgarrab.